

3-16-5/2-10-152/24

06.06.24

Respublikada fəaliyyət göstərən notariuslara

Məlum olduğu kimi, ölkə başçısının 05.09.2012-ci il tarixli 706 nömrəli Sərəncamı ilə təsdiq edilmiş "Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi haqqında Əsasnamə"nin 3.1.7-1-ci yarımbəndinə əsasən xidmətlərin səyyar formada göstərilməsinin təşkilini həyata keçirmək Dövlət Agentliyinin vəzifələrindən biridir.

Dövlət Agentliyinin tabeliyində olan "ASAN xidmət" və "ASAN Kommunal" mərkəzlərində göstərilən xidmətlərin səyyar formada göstərilməsinin təşkili Qaydalarının 1.3.2-ci yarımbəndinə görə səyyar xidmət formalarından biri Dövlət Agentliyinin təşəbbüsü ilə Azərbaycan Respublikasının regionlarında xüsusi avtobus, qatar və digər səyyar xidmət vasitələrində əhalinin mərkəzdə göstərilən xidmətlərdən yararlanmasını təmin edən fəaliyyət növüdür.

Bununla əlaqədar artıq 10 ildən çoxdur ki, mərkəzlərdə göstərilən notariat xidmətlərinin səyyar qaydada təqdim edilməsi ilə bağlı notariuslar müvafiq səyyar ASAN xidmət avtobusunda fəaliyyətə cəlb olunur, bununla bağlı Ədliyyə sahəsində xidmətlər baş idarəsi tərəfindən müvafiq tapşırıqlar verilir.

Lakin son vaxtlar bəzi notariuslar səyyar xidmət məsələlərinə etinasız yanaşaraq xidmət yerlərinə üzrlü səbəb olmadığı halda gəlmirlər. Qeyd olunur ki, notariusların xidmət yerinə gəlmədiyi hər gün aktlaşdırılmaqla nazirliyə təqdim edilir.

Notariusun etik davranış Kodeksinin 4.1-ci yarımbəndinə əsasən notarius Azərbaycan Respublikası Ədliyyə Nazirliyinin göstərişlərini yerinə yetirməlidir.

Göstərilənləri nəzərə alaraq səyyar xidmətin təşkili məsələlərində məsuliyyət hissəsinin artırılması nəzərinizə çatdırılmaqla bu kimi halların aradan qaldırılması tapşırıqlar.

Belə hallara təkrar yol verildiyi təqdirdə intizam məsuliyyət tədbirlərinin görülməsi məsələsinə baxılacaqdır.

Notariat, qeydiyyat və reyestr baş idarəsinin rəhbərliyi

